
Shri Kaviraja Stuti

श्रीकविराजस्तुतिः

Document Information



Text title : Shri Kaviraja Stuti 05 10

File name : kavirAjastutiH.itx

Category : vishhnu, krishna, stuti

Location : doc_vishhnu

Proofread by : Rajesh Thyagarajan

Description/comments : From stotrArNavaH 05-10

Latest update : October 9, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಶ್ರೀಕವಿರಾಜಸ್ತುತಿಃ



ವಿಲೋಚನಕದಂಬಕಂ ಯದುಪಲಭ್ಯ ಲುಭ್ಯ ತ್ವಿಮಾ-
ಲಿಲೇಹ ನ ಹಿ ಕಿಂ ಪಪೌ ನ ಹಿ ಮಮಜ್ಜ ಕಿಂವಾ ನ ಹಿ .
ಪರಂ ತು ಕಿಮಿವಾಭವನ್ನವತಮಾಲಲಕ್ಷ್ಮೀತಿರ-
ರಿಕ್ರಯಾನಿಗಮನಾಂಪ್ರದಾಯಿಕಮುಪಾಸ್ಮಹೇ ತನ್ನಹಃ .. 1..
ಅಬಾಲಕಜವಾಧರಃ ಸಲಿಲವಾಹವಾಹದ್ಯುತಿಃ
ನವಾಬ್ಜವನವಾದಿದೃಗ್ಭೃಹದವಾರ್ಯಬಾಹುದ್ವಯಃ .
ಸ ವಾಜ್ಮನಸಬಾಹ್ಯದ್ಧಕ್ಷಮದವಾರವಾರಾಂ ನಿಧಿಃ
ಭವಾಲ್ಗವಣವಾರಿಧೇಃ ಸವಿಧವಾಸವಾನುದ್ಧರೇತ್ .. 2..
ಯದೀಯಸುಷಮಾವಲೋಕನಮುದಃ ಶರತ್ಕಾಮುದೀ-
ಕದಂಬಪರಿಶೀಲನಪ್ರಮದಧಾಟಿಕಾಚೇಟಿಕಾ .
ತದಂಬುದಕದಂಬಡಂಬರವಿಡಂಬಿಕಿಂಚಿಚ್ಛರ-
ತ್ಸರೋಜದುರಹಂಕೃತೇರನವಕಾಶನೇತ್ರಂ ಭಜೇ .. 3..
ಸಿತಾಭ್ರಚಯಪಂಕಿಲಾ ವಿಧುಶಿಲಾಂಬುವಾಪೀವಿಧು-
ಪ್ರಭಾಮಯಸರೋಜಿನೀ ಯದಿ ಸ್ಮಜೇತ್ ಪ್ರಸೂನಂ ನವಂ .
ತದೀಯಮುಪಮಾ ಯದೀಯನಯನಸ್ಯ ನಃ ಸ್ಪರ್ಧಿನೀ-
ಮಮಂದಮುದಮಂಬುಧೇಸ್ತಟಕುಟೀಚರಂ ತಕ್ರಿಯಾತ್ .. 4..
ಕುತೂಹಲಮಯೀ ಹರಿನ್ಮಹಮಯಂ ನಭೋಮೇದಿನೀ
ಪ್ರಮೋದಲಹರೀಮಯೀ ಜಗತಿ ಯತ್ರ ಕುತ್ರ ಕ್ಷಚಿತ್ .
ಮತಿಃ ಪರಮರಂಸ್ತ ಯದ್ವದನಬಿಂಬಸಂಚುಂಬಿನೀ
ತದಸ್ತು ವಟಭೂರುಹಸ್ತಟಚರಿಷ್ಟು ಧಾಮ ಶ್ರಿಯೈ .. 5..
ಕಿಮದ್ಭುತತತೇಃ ಕಿಮುಲ್ಲಸನಸಂಪದಃ ಕಿಂ ಮಹೋ-
ತ್ಸವಸ್ಯ ಕುತುಕಸ್ಯ ಕಿಂ ಕಿಮು ಜಗತ್ತಯೀವಿಸ್ಪೃತೇಃ .
ಬಭೂವ ಹೃದಯಂ ಯದಾನನವಿಹಾರಿ ಜಾನೇ ನ ತತ್
ಪುನಾತು ಲವಣಾಂಬುಧೇ ಸವಿಧಚುಂಬಿ ಕಿಂಚಿನ್ಮಹಃ .. 6..
ಅಧೀನಮಿತಿ ಯತ್ಕೃಪಾನಿಮುಖಮಿತ್ಯಶೇಷೋಪಮಾ
ಸನಂಗ್ರಹಮಿತಿ ದ್ಯುತಿಃ ಪ್ರಣಯಪೂರ್ಣಮಿತ್ಯುತ್ಸವಃ .

ಅಜಸ್ರಮನುಶೀಲಯತ್ಯಧಿಕಲುಬ್ಧಮಿತ್ಯಕ್ಷಿತ-
 ದ್ವಟಾವ ನಿರುಹಸ್ತಟೀಘಟಿತಧಾಮ ಧಾಮಾಶ್ರಯೇ .. 7..
 ಯದೀಯರಜಸಾಂ ಗಣಃ ಕಬಲಿತೋಡುವಾಸಾಂ ಗಣಃ
 ಪತತ್ಯಮಿತತಾರಕಪ್ರಿಯಕರಚ್ಚಟಾಕಾರಕಃ .
 ಸುಧಾಂ ಕಿರತಿ ಯತ್ಕಲಾಕರಪುಲಾಕರಾಶಿದ್ವರ್ಶೋ-
 ಸ್ತಮಂಬುಧಿತಟೀಚರಂ ಕಮಪಿ ಕಾಂತಿಸಾರಂ ಭಜೇ .. 8..
 ಸುಧಾಂಶುಮಯಮಾಮ್ನುಸುಮಾಂಸಲಮೃಜಂ ಸುಧಾರಾಸುಧಾ-
 ವಿಧೌತಮತಿನಿರ್ಮಲಪ್ರಬಲಕೌಮುದೀಪ್ರೋತ್ಥಿತಂ .
 ಪರಸ್ಪರವಿಘರ್ಷಣೈರ್ದಹಿತಶಾರ್ಮಣಸ್ತೋತಸಂ
 ಭುವಿ ಕ್ವಚನ ಪುಂಜಿತಂ ಮಧುರಿಮಾಣಮಂತರ್ಭಜೇ .. 9..
 ಪ್ರತಿಕ್ಷಣರತಿಕ್ಷಣಪ್ರದಮುರಾರಿಪಾದದ್ವಯೇ-
 ವಿಹಾರಸುಖಸಂಚಿತದ್ರಢಿಮನೀಲಶೈಲದ್ರವೇ .
 ಅಪಾಕೃತಬಲಸ್ರಪಾಭರಜಯಾಯ ಮಾದೃಜ್ಯನೋ-
 ದ್ರವಂ ವಿರಚಯನ್ಮದಂ ಮಧುರಿಮಾ ಸ ಕೋಽಪಿ ಕ್ರಿಯಾತ್ .. 10..
 ವದಾನ್ಯಯಶಸೋ ಜಗದ್ವಿಜಯಗರ್ವಗಂಭೀರಿಮಾ
 ತುಲಾಕಣಕಲಂಕಿತಾನವಸರಃ ಕ್ಷಮಾಸಂಪದಃ .
 ಮಹೋರ್ಮಿಭರಿತಾದ್ಭುತಸ್ತಬಕಿತಾ ಕೃಪಾಚಾತುರೀ
 ತುರೀಯಪುರುಷಾರ್ಥದಂ ಜಯತಿ ಮರ್ಮ ಶರ್ಮ ಶ್ರಿಯಾಂ .. 11..
 ದೃಶೋರಮೃತವಾಪಿಕಾಮಧುರಿಮೈಕಧಾರಾಧರೇ
 ಘನಪ್ರಮದಕಂದಲೋ ವಪುಷಿ ಪಾನಬಾಹುದ್ವಯೇ .
 ಭವಾಮಯಪಯೋನಿಧೇಸ್ತರಣಸೇತುರವ್ಯಾಹತಂ
 ಪದಂ ಮನಸಿ ಕಾಚನಾಚರತು ಸಾ ಚಿತಶ್ಚಾತುರೀ .. 12..
 ಮದಂಹಸಿ ಮದಂ ಹಸತ್ಪಲಮನೂನನಾನೈನಸಾಂ
 ಪ್ರಚಂಡಿಮಪಿಚಂಡಿಲೇ ಮರುತಿ ಹಿಂಡಮಾನೇ ಮುಹಃ .
 ಚಲತ್ಪ್ರತಿಪಾವನಾಧಿಪಪತಾತಿಕಾಸ್ತಂಭಕೃ-
 ತ್ಕಿಮಾತತಭುಜದ್ವಯಃ ಸ ಮಯಿ ನಿರ್ದಯಃ ಕಿಂ ಭವೇತ್ .. 13..
 ಪರೇ ತಪತಿ ವಿಕ್ರಮಾಹ್ವಯನಿದಾಘಚಂಡಾತಪ-
 ವ್ಯಥಾದಲನಕೇಲಿಕೌತುಕಕದಸ್ವವಾನಂಬುದಃ .
 ಕ್ರಿಯಾಜ್ವಲಧಿಕೂಲಭೃನ್ಮುಧಿತಭಾವ್ಯಲಕ್ಷ್ಮೀವಧೂ-
 ಪ್ರಸಾಧನವಿಧೌ ಹರಿನ್ಮಣಿಜದರ್ಪಣಸ್ತರ್ಪಣಂ .. 14..
 ಸಖೇ ಕಿಮುಪಲಭ್ಯ ಕಾಂ ನನು ದಶಾಂ ಭಜೇ ವೇದ್ಮಿ ನೋ
 ಪರಸ್ಪರಮಿತಿ ಬ್ರುವದ್ವಚನಸತ್ಯತಾಸಿದ್ಧಯೇ .

ನಿಮಜ್ಜ್ಯ ಸುಖನೀರಧೌ ನ ಹಿ ಬಹಿಯಯೌ ದೃಜ್ಯಮನೋ-
 ದ್ವಯಂ ಯದವಲೋಕನೇ ತವಲೋಕವಾಂಛಾಸ್ತು ನಃ .. 15..
 ದುರುದ್ಧರಮಹಾಧಮಾಧಿಪತಿಮಾದೃಶೋದ್ಧಾರಣಾ-
 ತಿಭಾರಗಿರಿವಿಘ್ನವನ್ನಧುರಿಮಾಬ್ಧಿಜೀಚಿಫ್ಲವಃ .
 ಜಗನ್ನಯನಭಾಗ್ಯವೈಭವಮಹೌಷಧೀವಾಧವ-
 ದ್ವಯಾದ್ರವಮಯೋದಯಃ ಸ್ಫುರತು ಕೋಽಪಿ ಮನ್ಮಾನಸೇ .. 16..
 ಮಹೋತ್ಸವಕರಂಬಿತಾಮಿತರಗಂಧಶೂನ್ಯಾಪರ-
 ಪ್ರಮೋದಮಯಸೃಷ್ಟಿಮುಲ್ಲಸಿತಲೋಭಕೋಶಂ ದೃಶೋಃ .
 ಅಕಂಟಕವಿಲುಂಠನಾಪಣಮನಶ್ಚರಶ್ರೇಯಸಾಂ
 ಮುಹುರ್ಮುಹುರಹಂ ಮಹೋಘನಮಹೋಜ್ಜ್ವಲಂ ಕಾಮಯೇ .. 17..
 ಕಲಂಕಕಪಟಸ್ಪುಟೋದರರಜಚ್ಛಟಾಪಂಕಿಲಂ
 ಯಂದಾನನಸುಧಾಂಭಸಃ ಕಲುಷಹೃತ್ಪಟೀಮಂಡಲಂ .
 ಧಿನೋತಿ ವಸುಧಾಂ ಸುಧಾಮಯಮಯೂಖಮಾಲೀ ಮುಹುಃ
 ಮಮ ಪ್ರಮದದೋಹನಃ ಸ ಭವತಾಜ್ಜಗನ್ಮೋಹನಃ .. 18..
 ಯದಾನನಸುಧಾಕರದ್ಯುತಿಸುಧಾಧಿಪಾನೇಚ್ಚಯೋಃ
 ಮುಹುರ್ವಿವೃತಸರ್ವತೋಮುಖಮತಿತ್ವರಂ ಧಾವತೋಃ .
 ಅನಾವಿಲಮಣೀಮಯಾಭರಣಮಂತರಾಯಸ್ತ್ವಿಷಾ
 ಭವನ್ನಯನಯೋರ್ಮಮಾಭಯನಯೋದಯಂ ಸಂಕ್ರಿಯಾತ್ .. 19..
 ಸಪತ್ನವಿರಹೋ ಮಹೋಲ್ಲಸಿತಮಾಧುರೀಸಂಪದಾಂ
 ಸಹಾಸನನವೋತ್ಸವೋ ನಿಖಿಲಮೋಹಲಕ್ಷ್ಮೀತತೇಃ .
 ಪರಪ್ರಮದಕಂದಲೀವಲದಮಂದಲೀಲಾಭರಃ
 ಸ ರಕ್ಷತು ಪುರಸ್ಸರಃ ಸರಸಿಜಸ್ರಜಶ್ಚಕ್ಷುಷಾ .. 20..
 ಪರಾಜಿತವರಾಕರಕ್ತಕನವೌಷ್ಣಲೇಖಾಕರಃ
 ಶ್ರಿಯಾ ವಿಮಲನಾಕರಕ್ಷಣಶಿಲಾವಿಲಾಸಾಕರಃ .
 ಮುಖೇನ ಹರಿಣಾ ಕರಂಬಿತಸುಧಾಂಶುನಿಂದಾಕರಃ
 ಸ ಮೇಽಸ್ತ್ವಘನಿರಾಕರಃ ಖಲು ಗೃಹೀತಪದ್ಮಾಕರಃ .. 21..
 ಕೃಪಾಲುಕುಲಮೌಲಿನಾ ಸಪದಿ ಯೇನ ಸಂಪತ್ತಥಾ
 ವನೀಯಕಮನೀಯತಾಪದತನೂರುಚಿಂತಾಪದಂ .
 ಶಿತಿಕ್ಷಿತಿಮಹೇಂದ್ರ ಹೇ ಶರಣ ಶೂನ್ಯತಾಶಾಲಿನಾಂ
 ಗಣೇ ಸುರತರೂಪಮೋಚಿತಮಹೇ ಭವಂ ಧ್ಯಾಯತಾಂ .. 22..
 ಶ್ರಿಯಂ ಚ ಸುಹೃದೇ ದದದ್ವಿತರಸನ್ಮತಿಂ ಭೂಪಜಾ-
 ಜ್ಞಣೇ ಸುರತರೂಪಮೋಚಿತಮಹೇ ಭವಂ ಧ್ಯಾಯತಾಂ .

ಜಬಾಧರದರಸ್ಮಿತಂ ಮುಖರುಚಾ ಮಹೇಂದ್ರಪ್ರಭಾ-
 ಕರಂಭಿತತಮಾಲಸಾರಸದ್ಯಗಂತರಂ ಗಾಹತಾಂ .. 23..
 ದಿಶಂ ವಿರಚಯನ್ಮಹೋ ವಿಪುಲಬಾಹುಪುಷ್ಪಾವಲೀ
 ಕರಂಭಿತತಮಾಲಸಾರಸದ್ಯಗಂತರಂ ಗಾಹತಾಂ .
 ಅರೇ ಹೃದಯ ಯಃ ಸುಧಾರಸನಿಧಾನವೇಣುದ್ವನಿ
 ವನೇಜನಯನಾಶಯಾತನುತನುತರಾಧಿಕಾರಂಗದಂ .. 24..
 ತಮೀಕ್ಷಣನಟಂ ಸಕೃತ್ಕಟವತೀಶತೀರಸ್ಥಲೀ
 ವನೇಜನಯನಾಶಯಾತನುತರಾಧಿಕಾರಂಗದಂ .
 ಪ್ರಪನ್ನಪರಿಪಾಲನೇ ಪತಿತಪಾವನೇ ಪಾಟವೀ
 ಪವಿತ್ರಪದಪಂಕರುಟಪತನಪೂತಪಾಷಾಣಕಂ .. 25..
 ಪಯರಸುಪರಿಪಂಧಿಪೀಡಿತಪದಃ ಸ ಪಾತಾ ಪ್ರಭುಃ
 ಪ್ರಿಯಂ ಪ್ರತನಪೂರುಷಃ ಪರಮಪುಣ್ಯದಃ ಪೂರಯೇತ್ .
 ಮಹೇಂದ್ರಮಣಿಮಂಜುತಾಂ ಮಲಿನಯನ್ ಮಹೋಮಂಡಲೈಃ
 ಮನೋಹರಮಹಾಮಹಾಮಧುರಮರ್ಮಣಾಂ ಮರ್ದನಃ .
 ಮಹೀಧ್ರಮಯಮಂದಿರೋ ಮನುಜಮತ್ತತಾಮಂಜರೀ
 ಮಧುರ್ಮಥನಕೃನ್ಮಥೋರ್ಮಸೃಣಯೇನ್ಮದೀಯಾಂ ಮತಿಂ .. 26..
 ಉದಂಚಿತಸಮುಚ್ಚಕೋರಕರುಚಿಪ್ರಸೂನಸ್ಮಿತಂ-
 ಸ್ಪುರತ್ತರಲತಾತಿಖೇಲದಲಕಾಂತಭಾಲಾಸ್ಯಭೃತ್ .
 ಸ್ವರೂಪಮಿಹ ತೇ ನ ಕಃ ಪ್ರಕಟವಾಸವೇಲಾವನೇ
 ಜಜಲ್ಪ ಕುಶಲಾನ್ಯನಲ್ಪಯ ಮುಕುಂದ ಕಲ್ಪದ್ರುಮ .. 27..
 ಸುಧಾರಸಮಯೋದಯಂ ಮುಹುರುದಂಚಯನ್ ಯಃ ಸ್ವರೂ-
 ಪಲಕ್ಷಣರುಚಿಚ್ಛಟಾಪಟಿಮಪೂರಿತಾಶಾತಟಃ .
 ಧನಾಂಜನರುಚಿಂ ದಧಾತಿ ಬಹುಧಾ ನವೈರಾಶ್ರಿತೋ
 ಮಹೋಭಿರನಿಶಂ ದಿಶೇತ್ ಕುಶಲಮಂಬುಜಾಕ್ಷೋಽಮ್ಬುದಃ .. 28..
 ಅರಂಕುಧರಧಾಮವನ್ನರಜನೀಮಹೋಲ್ಲಾಸಭೃ-
 ತ್ಯಲಾಪಚಯಪೂರ್ಣವಿಗ್ರಹಮಹಃ ಶ್ರಿಯಾ ಭಾಸ್ವರಂ .
 ನಕೈರವಗತಾಂ ಮುದಂ ದಿಶತಿ ಯನ್ನದೀನೋದಯೇ
 ಪರಾಜ್ಞುಖಮಹಂ ಭಜೇದ್ಭುತಸುಧಾನಿಧಿಂ ಧಾಮ ತತ್ .. 29..
 ಅನುಕ್ಷಣರಸಾರ್ದ್ರತಾಂ ಸೃಜತಿ ಯೋ ಯದೀಯಂ ವಲ-
 ದ್ವಿನೋದಕಮಲಂ ವಪುಃ ಕಲಯತೋಽಪಿ ಯಸ್ಯೋದಯಃ .
 ನ ಚಂದ್ರಕಿರಣೋಚ್ಚತಾಮಪಿ ಚ ತಾಡಿತಾಲೋಕಸ-
 ನ್ತನಿಯಮನುಮೋದಿತಾ ಸ್ಮರ ತಮದ್ಭುತಾಂಭೋಧರಂ .. 30..

ತುಲಾನವಸರೋಜಬಾನವಮರೋ ಜವಾಮೌಷ್ಠ್ಯದ್ಭ-
 ಗ್ನಾನಾಂಜನಕಲಾಪಗಂಜನಕಲಾಪಗರ್ಹಚ್ಛವಿಃ .
 ಭುಜಾಯುಗಮಹೋಕಚಾಯುಗಸಹೋರುಚಾತುರ್ಯಭಾ-
 ಗ್ನುಜನ್ಮದವಲಂಬತಾಂ ಮದಬಲಂ ದೃಢಾರ್ತೇರ್ಹರೇತ್ .. 31..
 ಭವಿಷ್ಯದರುಣಾನುಜಘ್ನಜವಿಯೋಗಚಿಂತಾಶುಚೋ
 ವಿಭಿನ್ನಶಿತಶೈಲಭೃದ್ಗಲಿತರಕ್ತಧಾರೋಪಮಂ .
 ಶಿವಂ ದಿಶತು ನೀಲಭೂಧರವಿಲಗ್ನಸೋಪಾನಭೂ-
 ಪತದ್ಭಹಲತೂಲತುಂದಿಲವಿಶಾಲಶೋಣಾಂಶುಕಂ .. 32..
 ಹೃದಾಮಿತರವೃತ್ತಿಭಿಃ ಸಹ ವಿಧೂತಮೂರ್ತಿಕ್ಷಣಂ
 ಸಮಂ ಕಮಲಕೋರಕಾಕೃತಿಕರೈರುದಸ್ತಂ ತತಃ .
 ಸ್ವಲತ್ತದನುಪೀಠತಃ ಸಹ ಸಹಸ್ರನೇತ್ರೋದಕೈಃ
 ಕ್ರಿಯಾತ್ ಕಿಮಪಿ ಮನ್ಮಹಃ ಶ್ರಿಯಮನಾರತಂ ತನ್ಮಹಃ .. 33..
 ನದೇಶನಿನದಾಧಿಪಲ್ಲವಿತಲೋಕಕೋಲಾಹಲಾ
 ಸ್ಪಟೀಕಾರ್ತಿವಿನಿವೇದನಾಶ್ರವಣಸಾವಧಾನಃ ಕಿಮು .
 ಸಲೀಲಸವನಸ್ಥಲೀಗಮನಕೌತುಕೋಪಕ್ರಮೇ
 ತಿರೋವಲಿತಕಂಧರೋ ಧರಧುರಂಧರೋಽಸ್ತು ಶ್ರಿಯೈ .. 34..
 ಜಗದ್ವಿಹರಣೋಚಿತಸ್ವತನುಸಂಗಹಾಸಾಂಗತೋ-
 ತರಂಗರುಚಿರಂಗಸಸಂಗ್ರಹವಿಧಿತ್ಸಯಾ ಕಿಂ ಧುತಃ .
 ಗಮೋತ್ಸವಸಮುತ್ತುಕೋ ದ್ಯುತುಮಹಂ ಹ ಸಾರಂಹಸಾ
 ಬಲಾನ್ಯಧವಲಾವನೀಧರವನೀವಸಂತೋ ವಿಭುಃ .. 35..
 ಪ್ರಮೋದಜಲಧೌ ನಿಮಜ್ಜತಿ ಮನೋ ಜಲಾದ್ರಾ ದೃಶಃ
 ಕದಂಬಕುಸುಮಶ್ರಿಯಂ ಹರತಿ ವರ್ಷ್ಯ ಬದ್ಧೋಽಞ್ಜಲಿಃ .
 ಪ್ರಧಾವತಿ ಜಯದ್ವನಿರ್ನಿಪತಿತಂ ಶಿರೋಭೂಷಣೇ
 ಸ ಕೋಽಪಿ ಸಮಯಃ ಕ್ರಿಯಾದಿತಿ ಚರಿತ್ರಚಿತ್ರಃ ಶ್ರಿಯಂ .. 36..
 ಪುರಾ ಪರಿಚಿತೇತರಪ್ರಣಯಚಾತುರೀಂ ಕಸ್ಯಚಿ-
 ನ್ಮತಿಂ ನವಕುಮುದ್ವತೀಮಭಿಲಷಂತಮಾಲಿಂಗಿತುಂ .
 ವಹಂತಮವರೋಹಣಂ ಕಿಮು ಕಲಾಕರಂ ತಂ ಭಜೇ
 ಶಿತಿಕ್ಷಿತಿಧರಃ ಸ್ವಲದ್ವಿಪುಲಗಂಡಶೈಲೋಪಮಂ .. 37..
 ಶನೈರತುಸರತ್ತರಪ್ರಮದವಾರಿಪೂರೇಕ್ಷಣ-
 ಪ್ರಮುಕ್ತಜನತೇಕ್ಷಗಪ್ರಕರಸಾನುರೋಧಃ ಕಿಮು .
 ಸ್ವಕೀಯಚರಣದ್ವಯೀವಿಹರಮಾಣಭಕ್ತಾಶಯ-
 ವ್ಯಥಾಲವವಿಶಂಕಿತಃ ಕಿಮು ಮೃದು ಬ್ರಜನ್ ಪಾತು ಸಃ .. 38..

ಅನಾಥಜನತಾರ್ಪಿತಂ ಭರಣಭಾರಮಾವಿಭವ-
 ತ್ಯಪಾದರಮುಪಾದೇತ್ ಕಿಮು ವಿಲಾಸಯಾತ್ರಾಲಸಂ .
 ದರೋದಿತಶಿರೋನತಿಃ ಕ್ವಚನ ಚಾರು ಗಾರುತ್ಮತ-
 ಪ್ರಭಾಲಧಿನಕಾರು ತದ್ಭವತು ದಾರು ಕಾರುಣ್ಯಭಾಕ್ .. 35..
 ವಿಪನ್ನಜನತಾವನಪ್ರಚುರಧಾವನತ್ರಾಸತಃ
 ಸದಾರತಿಕರಕ್ಷಣವ್ಯತಿಕರಸ್ಪ್ರಹೋಲ್ಲಾಸತಃ .
 ವಿಲಂಬಮವಲಂಬ್ಯ ಚುಂಬತಿ ನಿತಾಂತಧೀರಾಗತಿ-
 ಯದೀಯಪದಸಾರಸಂ ಸಮದಸಾರಸಂಗಂ ಹರೇತ್ .. 40..
 ವಿಧೂತಿಮಭಿತೋ ದಧದ್ಭಹುವಿಧಾಂ ಮುಹುರ್ಮಾದೃಶಾ-
 ಮನುಧ್ಧರಣದುರ್ದಮಾದ್ಭಹಲದುರ್ಯಶಃಕರ್ದಮಾತ್ .
 ಸಮುದ್ಧೃತಿವಿಧಾನಕೃನ್ಮುರಹರಸ್ಯ ಲೋಕೋತ್ತರೋ
 ಜಯತ್ಯತಿತರಾಂ ಹರೇರಪಿ ಹರೇಃ ಪ್ರಯಾಣೋತ್ಸವಃ .. 41..
 ಮುಹುಃ ಪರಿಜನೋತ್ಕರೈರ್ಧೃತಗುಣೈಃ ಕೃತಾಕರ್ಷಣೋ
 ನರಪ್ರಕರವೀಕ್ಷಿತಃ ಸಕರತಾರಕೋಲಾಹಲಃ .
 ಗೃಹೀತತನುರುತ್ತರೈರಲಸಯಾನಶೀಲೋಽವತು
 ಬ್ರಜೇಶಪುರನಾಗರೀವಸನತಸ್ಕರೋ ದುಷ್ಕೃತಾತ್ .. 42..
 ಸುಖಾಂಬುಧಿಗಭೀರತಾವಕಲನಾದಿವೋರ್ಧ್ವಸ್ಪುರ .
 ದ್ಭುಜಾಧಿವಿನಿವೇದನಾಪ್ರವಣಲೋಕಸಂತಾನಕಂ .
 ಮೃದಂಗರವರಂಗತುಂಗಿಮತರಂಗಿಘಂಟಾರವಂ
 ಭಜೇ ಪಶುಪದಾರದೃಕ್ವತನಪಾತ್ರಯಾತ್ರೋತ್ಸವಂ .. 43..
 ಮಹೀತಲಮಹೋ ಜಗದ್ವಿಜಯವಾದಿನಿಃಸಾಣಜ-
 ಪ್ರಣಾದಭರನಿರ್ಭರಭ್ರಮಧುರೀಣಸನ್ನಾಹಿನಂ .
 ಭಜೇ ಚಲಪರೇತರಾಟ್ವತಿತರಾಜ್ಯಧೈರ್ಯಾಚಲ-
 ಸ್ಥಲತ್ಪ್ರಥುಶಿಲಾರವಪ್ರತಿಮಮಂಘ್ರಿಘೋಷ ಹರೇಃ .. 44..
 ಸ್ವತಃ ಪ್ರಸರಣೋತ್ಕುಕಾಮರುಣಚೇಲಭಾಮೇಲನಾ-
 ದಶೃಂಖಲಿತಖೇಲಿತಾಂ ನವಸುಧಾಂಶುಧಾರೋನ್ಮದಾಂ .
 ವಿಧೂನನಪಂಪರೋದಯವಿಧೂತಸಾಮ್ಯಾಸನಾಂ
 ಭಜಾಮಿ ವದನದ್ಯುತಿಂ ಮದನಮೋಹನಸ್ಯ ಪ್ರಭೋಃ .. 45..
 ಕರೋದ್ಧರಣವಾಂಭಯಾ ಕರಿವರಸ್ಯ ಗಾಢತ್ವಚಾ-
 ವಗಾಢಸರಸೀಮಿಲನ್ಮಲಿನಕಂಟಕೈಃ ಪೀಡನಂ .
 ನತೋನ್ನತನಿಜಾಂಗಜಂಗಮತಯೇವ ಸಂಸೂಚಯ-

ನ್ಯುಪಾಧಿವಿಗಲತ್ಯು ಪಾನದನ್ಯುಪಾಲಪಾದೋಽವತಾತ್ .. 46..
 ಕನತ್ಕಿಸಲಯಾವಲೀಸುಲಲಿತಪ್ರಭಾರಾಮವ-
 ನ್ನವಾರುಣರುಚಾರುಣೇಕ್ಷಣವಿಪತ್ತಿಯಾಮಾಂತವತ್ .
 ಮಹೇಂದ್ರಮಣಿಮಾನಸಂಪದಣಿಮಾನಮಾನರ್ತಯ-
 ಜ್ಜಯತ್ಯತಿಸಜ್ಜವಾವಿಜಯಸನ್ಜವಾಸೋ ಮಹಃ .. 47..
 ವಪುರ್ಲವಣಿಮೋರ್ಮಿಷು ಪ್ರತಿಫಲನ್ನಿಜಾನ್ಯಪ್ರಭಾ-
 ವಲೋಕನಬಲೋತ್ತಿತಾ ಮಮ ವಿಮೋಹಿತಾ ನೋಹಿತಾ .
 ಭವೇದಿಹ ಮಹಾಧಮೋದ್ಧರಣಪಾತ್ರಯಾತ್ರೋದಯೇ
 ಮುರಾರಿರಿತಿ ಚಿಂತಯನ್ ಕಿಮು ಸಮಾವೃತಾಂಗೋಽವತಾತ್ .. 48..
 ಅಯೇ ಹರಿಪದದ್ವಯೇ ಹೃದಯಖೇಲದೇಲಾತಿಗಂ
 ತದೀಯಯುಗಪದ್ಗತೌ ಬತ ಕುತೋ ವಿಮರ್ಶಸ್ತವಃ .
 ಯತಸ್ತದಪದೋಷಮಾನಸಪದಂ ವದಂತಿ ತ್ವಯಾ
 ವಿಮೃಶ್ಯಮಿದಮೇವ ಯದ್ಭವತಿ ವಿಭ್ರಮಶ್ರೀರ್ಗತಿಃ .. 49..
 ಮುಕುಂದಮುಖವಾಪಿಕಾಜಗದಪೂರ್ವಲಕ್ಷ್ಮೀಸಮು-
 ದ್ಧಮಾಗ್ರಸರಬುದ್ಬದಪ್ರತಿಮಮಿಂದುಬಿಂದುವ್ರಜಂ .
 ಪ್ರಪುಲ್ಲತರಮುಲ್ಲಸದ್ಭವನಮೋಹವಲ್ಲೀನವ-
 ಪ್ರಸೂನವಲಯಭ್ರಮಂ ಪ್ರಬಲಯಂತಮಂತರ್ಭಜೇ .. 50..
 ದುರಾಪರಮಣೀಯಮಾರಮಣವಕ್ತ್ರಕಾಂತಿಚ್ಛಟಾ-
 ವಲೋಕನವಲೋಭತಃ ಕಿಮು ಶಿರಸ್ತಟೋರ್ಧ್ವಂ ಗತಾ .
 ಮದೀಯನಯನಾಯನೀಭವತು ಕಾಪಿ ಯಾತ್ರೋತ್ಸವೋ-
 ತ್ಸುಕನ್ಯ ಪರಮೇಶಿತುಶ್ಚರಮಚುಂಬಿನೀ ಪಟ್ಟಿಕಾ .. 51..
 ಜನಾರ್ದನದೃಶೋರ್ಭೃಶೋಲ್ಲಸಿತಪುಂಡರೀಕೋತ್ಕರಾ-
 ಧಿರಾಜ್ಯಗರಿಮೋಪರಿ ಸ್ಫುರಿತಚಾಮರೋಡ್ಧಾಮರಾಂ .
 ಭಜೇ ಫಣಿಫಟಾಚ್ಛಟಾನಟಲಲಾಟಸೀಮ್ನಿ ಭುವೋಃ
 ಸ ಮಾಂ ವಿಲಸಿತಾಮನಾವಿಲಸಿತಾಭ್ರರೇಖಾದ್ವಯೀಂ .. 52..
 ಹರೇರ್ಗಮನನಿಸ್ವನೈಃ ಶಮನಯಾತನಾನಿಸರ-
 ನ್ನುರಾರಿಪುರಸಮ್ನುಖಪ್ರಬಲಪಾಪಿನಾಂ ವಿಘ್ನದೌ .
 ವಿಘಾತವಿನಿವಾರಣಂ ನಿಗದಿತುಂ ಕಿಮು ದ್ವಾಃಸ್ಥಿತೌ
 ವಿಹಾಯಸಿ ವಿಹಾರದೃಕ್ ಕ್ವಚನ ಚಕ್ರಭೃತ್ ಪಾತು ನಃ .. 53..
 ನೃಲೋಕವಿಷದೋಲ್ಲಸತ್ಸುಕೃತಜಾಲಬದ್ಧಂ ಬಹಿ-
 ಗ್ಗತಂ ಶ್ರುತಿಶಿರೋಽಮ್ಬುಧೇಃ ಕಿಮಪಿ ರತ್ನಮಭ್ರಪ್ರಭಂ .
 ಮಹೀಪಟತಟಸ್ಥಲೀಲಲಿತಲೋಚನಾಲಂಕ್ರಿಯಾ

ಪ್ರಿಯಾಣಿ ಚ ಫಲಂ ಕ್ರಿಯಾದ್ವಸನದಾಮನದ್ಧೋ ಹರಿಃ .. 54..
 ಲಲಾಟತಟಭೂನದಪಟುಕೃರಗ್ವಕನಕದಲ-
 ನ್ನವೀನಶತಪರ್ವಿಕಾಸ್ತಬಕಮಿಂದುಬಿಂದುತ್ತಿವಾಂ .
 ತರಂಗನಿಕರಂ ಗತಾವಧಿಮಧಿಶ್ರಯದ್ವಿಸ್ತೃತಂ
 ಪ್ರಯಾತು ವದನಂ ನ ಕಂಪವದನಂತಶೋಭಾಂಬುಧಃ .. 55..
 ಗಮಕ್ರಮಕುತೂಹಲೀ ಕ್ವ ಚ ದಧದ್ಮೀ ವಿಭ್ರಮೀ
 ಸಮುದ್ಧಟಿತಭಂಗಿಮಂದಿರಕಪಾಟವರಪಾಟವಂ .
 ಗುಣಾಲಯಮೃಣಾಲಿನೀಕುಸುಮಕಾಂತಿಕೀರ್ತಿ ಶ್ರಿಯಾ-
 ಮನಧ್ಯಯನಲೋಚನಃ ಕಲುಷಮೋಚನಂ ನಃ ಕ್ರಿಯಾತ್ .. 56..
 ನಖದ್ಯುತಿವಿಲಾಸವೈಭವಲವಾರ್ಥಿಕೋಟಿಕ್ಷಯಾಂ
 ಕರಪ್ರಕರಮಾಧುರೀಪದನಿಪಾತದೈನ್ಯಗ್ರಹಾತ್ .
 ಧ್ರುವಂ ಮೃದಿಮಶಾಲಿಸುಂದರಗತಿಗತಿರ್ಮಾದ್ಯಶಾಂ
 ದೃಶಾ ವಿಶದಪುಷ್ಕರ ದ್ಯುತಿತಿರಸ್ತ್ರಿಯಾದುಷ್ಕರಃ .. 57..
 ಅಗಾಧನಿಜಮಾಧುರೀದೃತನಿಮಂಜನಾಯಾಃ ಶ್ರುತೇಃ
 ವಿಕರ್ಷಣವಶಾದಿವೋತ್ತರಲಮೌಲಿಭಿರ್ಮಾನವೈಃ .
 ಗೃಹೀತಮರಿಜೈತ್ರಯಾತ್ರಿಕಮಿವಾಖಿಲಾಶಾಚರಂ
 ಭಜೇ ಮುರಜಯಿ ಕ್ಷಣೇ ಮುರಜಘಂಟಿಕಾನಿಸ್ವನಂ .. 58..
 ನಿಮೇಷಕಣಿಕಾವಿಪದ್ಯುವತಿರ್ದರ್ಶನಂ ದುಷ್ಪ್ರಿಯಾ-
 ದ್ವಿಷನ್ವಿವಿಧವಿಭ್ರಮೋ ನೃಪಚಮುರ್ಜುಗಪ್ಪಾಸ್ವದಮ .
 ಯದನ್ಯದಖಿಲಂ ತದಪ್ಯಪಥಮೇವ ಯಸ್ಮಿನ್ ದೃಶೋ-
 ಮುಕುಂದವದನಸ್ತ್ವಶೋಃ ಸ ಸಮಯೋಸ್ತು ನಃ ಶ್ರೇಯಸೇ .. 59..
 ವಿಲೋಕಿತಮಿತಸ್ತತೋ ವಿರಚಯಗ್ನಿವಾನ್ವೇಷಯ-
 ನ್ನನಾಕಲಿತಮಾದೃಶಃ ಕಿಮು ನತಾನನೋ ಲಜ್ಜಯಾ .
 ಮದೀಯಪತಿತಾವಲೀನೃಪತಿತಾಸಹಸ್ರಾಸಹಾ
 ಸಹಸ್ರದಲದಾ ? ಸರ್ಷದವಿಲೋಚನಃ ಸಂಭವೇತ್ .. 60..
 ಮುಹುರ್ಮಧಿತಲೋಚನೋಚ್ಚಯವಿಷಾದಚಕ್ರಂ ಚರ-
 ತ್ರಮಾಲತರುಮಸ್ತಕೋತ್ಥಿತಸಿತಾಬ್ಜಮತ್ಯದ್ಭುತಂ .
 ಚಲದ್ಧಲಿತಕಜ್ಜಲದ್ಯುತಿಮುರಾರಿಮೌಲೌ ಮಿಲ-
 ತ್ವಿಷಾ ಧವಲದೀಧಿತೇಃ ಪ್ರಬಲಮಾತಪತ್ರಂ ಭಜೇ .. 61..
 ಚಲನ್ಮಹರಿಭೂತಿವೈಭವವನೀಸಮುದ್ಭೇದವ-
 ನ್ಮಹಾದ್ಭುತಮಹೀರಹಬೃಹತ್ಪಲಾಶೋಪಮಂ .

ಸ್ಮರಾಮಿ ದಿಯದುನ್ಮುಖಂ ಕಿಮಪಿ ಮಂಡಲಾಕಾರಭ್ಯ-
 ತ್ವಟೀನ ಘಟನಾದ್ಧನಾಘನಘಟಾನಿಭೇನೋದ್ಭಟಂ .. 62..
 ಪರೇತಪ್ರತನಾಪತಿಃ ಪತಿತಮಂಡಲೇ ಚಂಡತಾ-
 ಮಖಂಡಬಹುದಂಡದಾಂ ಪ್ರಕಟರಾನ ಯದಾಕರ್ಣನಂ .
 ಗತೇಷು ಪತೀತೇಷು ಪೂಜನಜನಮೃತಾಸಂಭ್ರಮಂ
 ತ್ರಪಾಬಹಲಮಾವಹತ್ ಸ ಹೃದಿ ಗಾಹತಾಂ ಕಾಹಲಃ .. 63..
 ಧನಾಂಶುಮಘನಾಶಿನಾಕೃತಿಘನಾಘನಾಡಂಬರಂ
 ವಿಲೋಕ್ಯ ವಿಹಿತಪ್ರಡೀನಗತಯೋಽಗತೀನಾಂ ಗತೇಃ .
 ದೃಗಂಬುಜವಿಹಾರಲೋಭತ ಇವಾಪತಂತಃ ಸ್ಥಿತ-
 ಚ್ಚದಾಶ್ಚಲದುಪರ್ಯಧೋ ಜಯತಿ ಚಾಮರಾಣಾಂ ಕುಲಂ .. 64..
 ಪ್ರಹಾರಶಕಲೀಭವನ್ನಮುಚಿವೈರಿಕೈರೋಟಭೂ-
 ಜುಟನ್ಮಣಿಗಣೋಚ್ಚಲತ್ತರಝುಣಕ್ರಿಯಾಮಾಂಸಲಃ .
 ಪಲಾಯನಪರಾಯಣವ್ಯಸನವಾರಹಾಹಾರವಾ-
 ನವಾಪ್ಯ ಕಲಿತೋನ್ನತಿರ್ಜಯತಿ ಕೋಽಪಿ ವೇತ್ರದ್ವನಿಃ .. 65..
 ಜಗತ್ತಿತ್ತಯಭಾನಕೃದ್ಯದುಕುಲಪ್ರದೀಪಪ್ರಭಾ-
 ಪ್ರಭಾಸನಸಮುದ್ಯವಸ್ಮಯರಸಾದಿವೋದ್ರೀವತಾಂ .
 ಗತೈಃ ಕಿಲ ಶಿಖಾಶತೈರ್ಘನತಮಾಸ್ತಮಾಘಸ್ಮರಾಃ
 ಸ್ಮರಾಮಿ ಧರಣೀಪತೇಃ ಸರಣಿದೀಪಿಕಾ ದೀಪಿಕಾಃ .. 66..
 ರಸಾಸ್ಥಿತಿವಶಾಕೃಪಾನಿಧಿಕೃಪಾಕಟಾಕ್ಷಾಸ್ಪದಂ
 ತತೋ ವಿಧಿಬಲಾವರಜಮೌಲಿಸೀಮಾಂ ಗತಃ .
 ಅನಾಪ್ತಜಲಜಾಕ್ಷವೀಕ್ಷಣಲವಸ್ತದಾಕಾಂಕ್ಷಯಾ
 ವಿನಮ್ರವದನೋಘಟಸ್ತು ಟಿತಜೀವನಃ ಪಾತು ನಃ .. 6..
 ಶರದ್ವಿಮಲಕೌಮುದೀಮಯಮಹೀಮಹಾಹ್ಲಾದಭೂ-
 ಧರೋಪರಿ ಪರಿಸ್ಫುಟಾಮೃತಝುರೀವ ಲೀಲಾವಹಾ .
 ಸುಧಾಧರಣಿರೋಹಣತ್ರಿಜಗತೀಮನೋಮೋಹನೋ-
 ತ್ತಮಾಂಗತಲನಿರ್ಗಲತ್ಪಲಿಲನಿರ್ಝುರೀ ಪಾತು ನಃ .. 68..
 ಸ್ವಜಾತಕುಸುಮಸ್ತಜಾಮಸಮಭಾವಲಾವಣ್ಯಕೃ-
 ನ್ಮರಾರಿಮುಖಹಕ್ಷದಾಂಬುಜಸಮುಚ್ಚಲಶ್ರೀಲವಃ .
 ಅವಾಪ್ತುಮಿವ ಮಾಧವಾನನವಿಲೋಚನಾಂಘ್ರಿದ್ವಯ-
 ಕ್ರಮಭ್ರಮಣವಿಭ್ರಮಪ್ರಿಯಮದಭ್ರಮಂಭಃ ಕ್ರಿಯಾತ್ .. 69..
 ಮುಖೇಂದುಮಥ ಲೋಚನಂ ಸ್ವಸುತವೈರಿಭಾವಾನ್ನಿಜಾ
 ಧಿಪಾಭರಣಲೋಹಿತೋಪಲಕುಲಶ್ರಿಯೋ ಲುಂಟನಾತ್ .

ಸ್ವಶೈತ್ಯವಿಜಯಾದ್ರದಚ್ಛದಹೃದೋಶ್ಚ ಸೀಮೇತ್ಯಜ-
 ದ್ಭಜದ್ಭುವನಪಾವನಂ ಚರಣಮಂಬು ವಿಷ್ಣೋರ್ಜಯೇತ್ .. 70..
 ವಹಂತಮಲಮಂಬುದಂ ಸ್ವವಹನಾಧಿಕಸ್ಥಿಗ್ಧತಾಂ
 ಪಪೌ ದಲಿತಕಾಲಿಯೋ ಲಲಿತಕಾಲಿಮಾಡನ್ವರೈಃ .
 ರುಷೇತ್ಪಪನಯತ್ಪಯೋಜನಯನಸ್ಯ ನೈಲ್ಯಂ ಮುಹುಃ
 ಪಯೋ ಜನಯತು ಪ್ರಿಯಾಣ್ಯನಯತುಷ್ಟಿಭಾಜೋ ಮಮ .. 71..
 ನಿಪೀಯ ವದನಾಂಬುಜೋದರಮರಂದವೃಂದಂ ಹರೇಃ
 ಪದಾಬ್ಜಮಧುಲಾಲಸಾಗತಮಿಲಿಂದಮಾಲಾ ಕಿಮು .
 ವಿಧೌತಮುಖವರ್ಣಕೈಃ ಶಿತಿಪುಷಾಂ ಪಯೋವಿನುಷಾಂ
 ತತಃ ಸಪದಿ ಪಾತು ಕಾಚನ ಕೃಪಾಲುತಃ ಪಾತುಕಾ .. 72..
 ಜಗತ್ತಿತ್ರಯಚಿತ್ತಮೋಹನಮನುಪದೇಶಾಯ ಕಿಂ
 ಕವೋಲತಲಚುಂಬಿನಃ ಕತಿ ಚ ಕೇಚನ ಶ್ರೀಪತೇಃ .
 ವಿಲೋಚನಪಿಧಾಯಕಾಃ ಕಿಮತಿಲುಂಠನಾಯ ಶ್ರಿಯಾಂ
 ದಿಶಂತು ಮದನಾಮಯಂ ವದನವಾರಿಪೂರಾ ಹರೇಃ .. 73..
 ಕಚಿದ್ವೃತಗತಿಶ್ರಿಯೋ ಹೃದಯಚೌರ್ಯಭೀತಾ ಇವ
 ಕ ಚ ಸ್ಥಿರತರಾ ಜಗನ್ನಯನರುದ್ಧಮಾರ್ಗಾ ಇವ .
 ದಿಶಂತು ಮಮ ಸಂತತಂ ಸ್ವಲನಶೋಭಿತಾಂಭೋಧಿಜಾ-
 ಧಿವಾಸ್ಯಶರದಿಂದವಃ ಕುಶಲಮಂಭಸಾಂ ಬಿಂದವಃ .. 74..
 ಲಸದ್ವಸನದಾಮಸನ್ನಹನಯಂತ್ರಣಾನರ್ಗಲ-
 ಸ್ವಲತ್ಯಮಲಲೋಚನಾನನಸುಧಾಂಶುಪೀಯೂಷವತ್ .
 ಮಿಲನ್ಮಲಯಸಂಭವದ್ರವಕದಂಬವಲ್ಲುಚ್ಛವಿ
 ಚ್ಚಿನತ್ತು ದುರಿತಾಮಯಂ ಕಿಮಪಿ ವಾರಿಧಾರಾಮಯಂ .. 75..
 ವಿಲೋಚನವಿಲುಂಠಿತಾಮೃತಮುಖಾಲಯೋದ್ಭಾಟನಾ-
 ತಟದ್ವಯನಟದ್ವಿಶಂಕಟಕವಾಟಯುಗ್ಮೋಪಮಂ .
 ಭಜಾಮ್ಯಭಿಷವೋತ್ಸವೋತ್ತರತರಂಗಿಕೇಲೀಕರ-
 ತ್ರಿಯಸ್ಯ ಕಮಲಾಕರಗ್ರಹಕರಸ್ಯ ಕರ್ಣದ್ವಯೀಂ .. 76..
 ಧನಃ ಕ್ಷಗತಮಾತ್ಮನೋ ಮದಮದಭ್ರಮಾಹೂತವಾನ್
 ಪರೇತಸದೃಶಿ ದ್ಯುತೌ ಪ್ರತಿಕರೋತಿ ಪಾಥೋರಹಂ .
 ರಸಾತಲಗತಂ ವಿಧುರ್ಮಧುರಿಮಾಣಮಾಕೃಷ್ಟವಾನ್
 ಯದಂಗನಯನಾನಾವರಣತಃ ಸ್ವಪನ್ ಪಾತು ಸಃ .. 77..
 ಅಖಂಡಸುಖಸಂಪದಾನಯನಯೋಃ ಶಿತಿಕ್ಷಮಾಧರ-
 ಸ್ಥಲೀಸುಷಮಯಾ ನಿಶಾರತಿಗುರೋರ್ವಿಷಾದಶ್ರಿಯಾ .

ಸಮಂ ಸಮದಮುತ್ಥಿತಃ ಪ್ರಭುರಭೂತಪೂರ್ವಂ ಕ್ರಿಯಾತ್
 ಕೃಪಾವಿಪುಲಸಂಪುಟಪ್ರತಿಮದೃಷ್ಟಿರಿಷ್ಟಂ ಮಮ .. 78..
 ಪ್ಲವಪ್ರವರರಾಮಣೀಯಕ ಇವಾಭಿಲುಬ್ಧೋತ್ಥಿತಂ
 ಸುಧಾಮಯಮರೀಚಿಮಂಡಲಪಿಚಂಡಮಧ್ಯಾತ್ ಕಿಮು .
 ಘನಪ್ರಮದಮರ್ಮತಃ ಕಿಮು ಸಮುದ್ಧೃತಂ ಶರ್ಮ ತತ್
 ಕರೋತು ಕರುಣಾನಿಧೇರಭಿನವಾಕ್ಷಿಯುಗ್ಮಂ ಗಮ .. 79..
 ಅನಾದೃತಜಗಸ್ಥಿತೇರ್ನಿಜರಥೈಕವಾಸೋದ್ವಲ-
 ತ್ಯಲೇಶ್ಯ ರುಚಿಸಂತತೇಃ ಸ್ವರಥಸನ್ನಿವೇಶಾವನೀಂ .
 ವಿಮೃಶ್ಯ ವಿಭಜದ್ಧೃ ವಂ ರಥತಟಭ್ರಮೀವಿಭ್ರಮಿ
 ಕ್ರಿಯಾನ್ಮಹುರದಭ್ರಮಿಷ್ಟಚಯಮಭ್ರಮಿತ್ರಂ ಮಹಃ .. 80..
 ಮನೋವಚನಯೋಗಿಚಿಂತನಪರಿಚ್ಯುತಶ್ರೀಧರಾ-
 ಧಿರೋಹಣಮಹೋತ್ಸವೋನ್ನತನಿಮಿತ್ತತಾಂ ದರ್ಶಯನ್ .
 ತುಲಾಮುಚಿ ರುಚಿಚ್ಛಟಾಪಟಮವಿಕ್ರಿಯಾತ್ಪಾತಕ-
 ವ್ಯಥಾಹರರಥಾಂಗಭೃನ್ಮಮ ಮನೋರಥಾನಶ್ಲಥಾನ್ .. 81..
 ರಥೋ ಮುರಹರತ್ವಿಷಾ ವಿಕಸತಾ ವಿಲಾಸೇನ ಸಾ
 ಸಲೋಚನಚಯೇನ ಸಪ್ರಮದಸಂಭವೇನಾಂಭಸಾ .
 ತದಪ್ಯಮಿತವೀಚಿಭಿರ್ಗಹನತಾಂ ಜಗಾಹೇ ಯತಃ
 ಸ ತರ್ಪಯತು ದರ್ಪಹೃತ್ ಕಲಿಮಲಸ್ಯ ಕೋಽಪಿ ಕ್ಷಣಃ .. 82..
 ಸ್ವಕೀಯಸುರನಿಮ್ಮಗಾಪ್ರಭೃತಿಲೀರ್ಥರಾಜೀನೃಪಾ-
 ಭಿಷೇಕಮುಕುಟಂ ಶಿರಸ್ಯಸಿತಶೈಲಚೂಡಾಮಣಿಂ .
 ಅಧೋಽಪ್ಯಮರಥೋರಣೀಮುಕುಟಧಾಟಿಕಾಮಾವಹ-
 ದ್ರಥೋಪರಿ ಪರಿಸ್ಪುಟಂ ಕಿಮಪಿ ಪೀಠಮಂತರ್ದಧೇ .. 83..
 ಹರೇರ್ಯದಭವತ್ತ್ವಿಷಾಂ ಭುವಿ ತದೇವ ತಾದೃಕ್ ಪುನ-
 ವದೇನ್ನನು ವದೇನ್ನ ತದ್ಯದಭವದ್ರಥಾರೋಹಣೇ .
 ವಿಲೋಚನಚಯೋತ್ಕಥೋಪರಿ ವಿಭಾವಯತ್ತಚ್ಚ ಕಿಂ
 ಶುಭಾನಿ ಯದಿದಂವಿಧಂ ತದನಿಶಂ ವಿಧತ್ತಾಂ ಮಹಃ .. 74..
 ಕಿಮದ್ರವಮಯೀ ಸುಧಾ ನ ಧವಲಾಕೃತಿಶ್ಚಂದ್ರಿಕಾ
 ನ ಬಿಂದುಪತನಾನ್ವಿತಾ ಪ್ರಮದವೃಷ್ಟಿರತ್ಯುನ್ನತಾ .
 ಶತಾಂಗಮಧಿರೋಹತಃ ಸ್ಫುರತು ಕಾಪಿ ಕೇಲೀಮನ-
 ಸ್ತಟೇ ತಟವಿಟಪ್ಯಧಃ ಸ್ಫುಟಕೃಟೇ ನಟಸ್ಯ ಪ್ರಭೋಃ .. 85..
 ವಿಕೀರ್ಣ ಇವ ಕುತ್ರಚಿತ್ ಕಚನ ದುರ್ಮದೋರ್ಮಿಕ್ರಮಃ
 ಕ್ಷ ಚ ಸ್ತಬಕಬಂಧುರಃ ಕ್ಷಚನ ಪೂರಧೌರೇಯಕಃ .

ಕ್ಷ ಚ ಪ್ರಬಲವೃಷ್ಟಿಮಾನ್ ಮುಹರುದೇತಿ ಯಾತ್ರೋತ್ಸವಃ
 ಸ ಚಕ್ರಧರಚಕ್ರಿಚಂಕ್ರಮಣಕೇಲಿಕಾಲೋಽವತಾತ್ .. 86..
 ಸ್ಥಿರಶ್ರವಣದಿಗ್ಗಜವೃಜಕಪೋಲದಾನಾಪಗಾ-
 ವಗಾಹಗತಸಂಭ್ರಮಭ್ರಮರವಾಂಛಿತಶ್ರೇಯಸಂ .
 ಭುಜಂಗಜಗದಂಬರಾವರಣದುರ್ದಮಾಡಂಬರಾಂ
 ಭಜಾಮಿ ಹರಿಚಕ್ರಚಂಕ್ರಮಣಘಂಕ್ರಿಯಾಘೋಷಣಾಂ .. 87..
 ಕಿಮು ಸ್ವಭಯವಿದ್ಧವದ್ಧುರಿತವರ್ಗಮಾರ್ಗಂ ದದ-
 ದ್ವಲೇನ ದಲಯನ್ ಮಲಂ ನಲಿನಜಾಂಡಭಾಂಡೋದರಂ .
 ಸಮುದ್ಧತಘನಾಘನಧ್ವನಿನಿಯುದ್ಧಬದ್ಧಾದರ-
 ಸ್ತಿವಿಕ್ರಮರಥಾರವಃ ಶ್ರವಣಸೀಮ್ನಿ ವಿಶ್ರಾಮ್ಯತು .. 88..
 ಅದೃದ್ಯದುದಧೇಸ್ತಟೀನಿಕಟಜನ್ಮಜನ್ಮಾವಲೀ-
 ಶಿರಃಸುಜನಜನ್ಮನಾ ಪದಮದಾಯಿ ದೃಕ್ಪಾಟವಂ .
 ಪುನರ್ಯದಭವನ ತದ್ವಚಸಿ ಯತ್ಸಮಾರಂಭಣೇ
 ಸ ಚಕ್ರಿಗಮನಕ್ರಮಃ ಕಮಲಚಕ್ಷುಷೋ ರಕ್ಷತಾತ್ .. 89..
 ಜಹಾತಿ ಜನನೋಮನೋನಯನರಂಕರತ್ನಂ ಶಿಶುಂ
 ಶಿಶುರ್ನ ಜನನೀಸ್ತನೇಽರ್ಪಯತಿ ಚಿತ್ತವೃತ್ತಿಂ ಮನಾಕ್ .
 ಪ್ರಿಯಸ್ವಜತಿವಲ್ಲಭೋ missing in the manuscript ಪ್ರಿಯಾಂ
 ರಥೇ ಚಲತಿ ಯತ್ರ ನಃ ಸೃಜತು ರಕ್ಷಣಂ ಸ ಕ್ಷಣಃ .. 10..
 ಪ್ರಮೋದಜಲಧೌ ನಿಮಜ್ಜತಿ ಮನೋಜಲಾದ್ರಾ ದಶಃ
 ಕದಂಬಕುಸುಮಶ್ರಿಯಂ ಹರತಿ ವರ್ಷಬದ್ಧೋಽಜ್ಜಾಲಿಃ .
 ಪ್ರಧಾವತಿ ಜಯಧ್ವನಿರ್ನಿಪತಿತಂ ಶಿರೋ ಭೂತಲೇ
 ಸ ಕೋಽಪಿ ಸಮಯಃ ಕ್ರಿಯಾದತಿಚರಿತ್ರಚಿತ್ರಃ ಶ್ರಿಯಂ .. 91..
 ವಿನಿರ್ಮಿತಬಹೂತ್ಸವೈಃ ಪರಮಸಂಪದೈಃ ಸ್ತೂತವ-
 ದ್ವಿಭೂಷಿತವದದ್ಭುತೈಃ ಸಮುಪಲಿಪ್ತವತ್ ಕೌತುಕೈಃ .
 ಕರಿಷ್ಯತಿ ಕದಾ ದೃಶೋರಮೃತಸೇಚನಂ ಮೇಚಕಾ-
 ಚಲಾಧರಕಲಾನಿಧೇರಥ ವಿಹಾರಕಾಲೋ ಮಮ .. 92..
 ಅಖಂಡಮಹಿಮಾ ಭುವೋ ಭರತಖಂಡಸೀಮಾಸ್ಮಯಃ
 ಪಯಃಪತಿತಟೀಭುವಃ ಸುಕೃತಿನಃ ಸಪತ್ನೋದಯಃ .
 ಪುನರ್ಜನಜನುರ್ಜುಷಾಂ ಕಿಮಪಿ ವೈಭವಂ ಚಕ್ಷುಷಾಂ
 ಹರೇಃ ಸ್ಫುರತು ಮಾನಸೇ ಮಮ ಸ ಕೋಽಪಿ ಯಾತ್ರೋತ್ಸವಃ .. 93..
 ಅಹಿಸ್ಥಲತಲಾಧ್ವಿಹಿರ್ನ ಹಿ ಮಹೀಜನೈಧಿಕ್ರಿಯಾ
 ಜಯಧ್ವನಿಭರಸ್ಪುಟದ್ಗಗನಮೇವ ಯಸ್ಯಾಯಶಃ .

ಮನಃ ಸದನಮಸ್ತು ನೋ ನದನರೇಂದ್ರವೇಲಾವನೀ-
ವನೀಭವನವಾಸಿನಃ ಸರಭಸಕ್ಷಣಃ ಸಕ್ಷಣಃ .. 94..
ಕುಲೋದ್ಭವಕಲಾವತೀಜನಪರಿಭ್ರಮಃ ಸತ್ತ್ವಿಯಾ-
ಕಥಾರಥಮಹಶ್ಲಥಾ ಯದಿ ಚ ಸಾ ಪಶುವ್ಯಾಪೃತಿಃ .
ಚಿರಾತುರಜರಾವತಾಮಪಿ ಹಿ ಮಂದತಾದೂಷಣಂ
ಯತಃ ಸ ತನುತಾಂ ಶುಭಂ ವನಜನೇತ್ರಯಾತ್ರೋತ್ಸವಃ .. 95..
ವಿಪನ್ಮುಖಸಮುದ್ರಯದ್ಧ್ವಜಮಪಾತಯತ್ ಪಾತಕಂ
ಸವೇಗಮುದಸಾರಯತ್ ಪರಿಕರಂ ಗದಾನಾಂ ಗಣಃ .
ರಹಸ್ಯದಧಿವನ್ಮುಹುಃ ಕಮಪಿ ಮಂತ್ರಮಂತವ್ಯಥಾ
ಜನೋಽಯಮನುಯಾತುಮಿಚ್ಛತಿ ಹರೇಃ ಸ ಪಾಯಾನ್ಮಹಃ .. 96..
ಸಮಂ ನಿಜಗೃಹಾಂಗಣದ್ರುಮಫಲೇನ ನಿಶ್ರೇಯಸಂ
ವಿರಿಂಚಿಪದವೀಕಟೀಕನಕವದ್ಭಿಡೌಜಃಪದಂ .
ಮುಖೋದರಚರತ್ಸುಧಾಕಬಲವನ್ಮಹಾಪಾಪಿನಾಂ
ಯಯಾಜನಿ ಭಯಾನಿ ಸಾ ಹರತು ಕಾಪಿ ಯಾತ್ರಾ ಹರೇಃ .. 97..
ರಥಸ್ಥಿತಮುಕುಂದಸುಂದರಮುಖೇಂದುಸಂದರ್ಶನ-
ಪ್ರವಾಹವಿರಹಾದಿವ ಸ್ವರವಕೈರವಾರ್ತಸ್ವನಾ .
ಲುರತ್ಯಪಿ ಚ ತಿಷ್ಠತಿ ಕ್ಷ ಚ ಶುಚಾತಿಮೋಹೇನ ಯಾ
ನ ಯಾತು ಮಮ ಸಾ ವಿಲೋಚನಪಥಾದ್ರಧಾಂಗಾವಲೀ .. 98..
ನಿತಾಂತಪತಿತಾ ಇತಿ ಪ್ರಥಮತಃ ಪ್ರಭೂತಪ್ರಥಾ
ರಥಾಂಗಿಪದಭಾವತಃ ಸುಗತಯೋ ಭವಾಮೋ ವಯಂ .
ಇತಿ ಪ್ರತಿಜನಂ ಘನಸ್ತನಿತಕೈತವೇನ ಬ್ರುವ-
ದ್ಭಜೇ ಮಧುಮಥೋ ರಥೋಚ್ಚಲಿತಚಕ್ರಚಕ್ರಂ ಹೃದಿ .. 99..
ಮುಕುಂದಪದಚುಂಬನಾನ್ನಿಗಮಶೂಲಿಮೌಲೀಂದಿರಾ-
ಕುಚಾರ್ಕತನಯಾತಟೀಮುನಿಮನಸ್ಸಹಾಧ್ಯಾಸಿನಿ .
ಅನೇಕಸುಕೃತಶ್ರಿಯಾ ನಯನಯೋರ್ವಿಹಾರಕ್ರಿಯಾ
ಭವಿಷ್ಯತಿ ಕದಾ ರಥೇ ಮಮ ಪ್ರಥಾಭುವಃ ಸಾರಥೇ .. 100..
ಸುಖೈರ್ನನು ತನೂತತೇರ್ಮನುಜನುಸ್ಸಮೂಹೈರ್ದಿಶಾಂ
ಮುರಾರಿಮುಖಮಾಧುರೀರ್ಝರಭರೈಶ್ಚ ಯಸ್ಮಿನ್ ದೃಶಾಂ .
ಭಿದಾನಕಿಮಹೋ ಮಹೋಽವತು ವಿಲಾಸಹಾಸಪ್ರಭಾ
ಪ್ರವಾಲಮಣಿದೋಲಿಕಾನಿಭರದಚ್ಛದಸ್ಯ ಪ್ರಭೋಃ .. 101..
ಪತಿಃ ಪತಿತಸೌಹೃದೋ ಮಯಿ ಪಿತಾಪಿ ತಾದೃಕ್ ಸುತಃ
ಸುತಪ್ತಹೃದಯೋದಯೋದ್ಗಮಹಿಮಾ ಹಿ ಮಾತಾ ನ ಮೇ .

ಮನಃ ಶ್ವಶುರಯೋರಯೋಮಯತಿಲೇ ಬಲಂ ಮೇ ಬಲಂ
ಭವನ್ನಿತಿ ಕದಾಗದೀ ತದಿತನಾತನಃ ಪಾತು ನಃ .. 102..
ಚಮೂಕರಣಿ ಮಂದತಾ ಕ್ವಚನ ರಾಗಭಂಗೋದ್ಗತಾಃ
ಸುಗೀತಿಷು ನಭಃ ಪತತ್ಕುಸುಮಕೇಷ್ವನುತ್ಕಂಠತಾ .
ಶತಾಂಗಚರಣೇಷ್ವಧೋಗತಿರಿಯಂವಿಧಾ ಯತ್ರ ತ-
ದ್ಭಿನತ್ತು ಭವಪೀಡನಂ ಮಧುಮಧೋ ರಥಕ್ರೀಡನಂ .. 103..
ರಥಪ್ರವರಮೇದಿನೀಧರತಲಾವನೀಸಂಭವ-
ನ್ನವೀನವನಲೇಖಿಕಾವಲಿಕಲಿಪ್ರಗಲ್ಬಪ್ರಭಾಃ .
ಜನಾಸ್ತನುಜಿತಾಂಜನಾಃ ಕಲಿತರಜ್ಜವೋ ಯತ್ರ ತಂ
ಶತಾಂಗಸಮತಾಂ ಗತೇಃ ಸ್ಮರತು ಚಿತ್ತಮತ್ಯುತ್ಪುಕಂ .. 104..
ಅನರ್ಗಲಬಲೇನ ಯನ್ಮಧುರಿಮಾ ಚತುರ್ದಿಕ್ಟಟೀಃ
ಪ್ರಪೂರಯಿತುಮುತ್ಸುಕೋ ಝರಚತುಷ್ಟಯಂ ಪುಷ್ಟಯನ್ .
ತಟಿದ್ಧ್ಯುತಿದಿಡಂಬಕೃದ್ವಸನಪಟ್ಟಿಕಾಕೈತವಾ-
ಹೃದಾತು ಮುದಮಿಂದಿರಾಹೃದಯನಂದನಸ್ಯಂದನಃ .. 105..
ಇದಂವಿಧವಿಲಾಸಿನೀತ್ಯಹೃದಯತ್ವಮತ್ಯುನ್ನತಂ
ನಿತಾಂತಮಹತೀತಿ ಚೇದ್ವಹತಿ ರಮ್ಯತಾಂ ಗ್ರಾಮ್ಯತಾಂ .
ಶಿರಃಶಿಖರಲಂಘಿನೀತ್ಯನುಭವಾನುಲಾಪಃ ಕಥಂ
ರಥಂ ಶ್ರಿತವತೋ ಗತಿಪ್ರಮದಸಂತತಿರ್ವರ್ಣ್ಯತೇ .. 106..
ಮನಾಂಸಿ ಸುಷಮಾಸಮಾಧವರಥೋತ್ತಮಸ್ತಾಮಥೋ
ಜನಸ್ತಮಪಿ ತಂ ಪುನಃ ಪ್ರಮದಸಿಂಧುವೀಚೀರಯಃ .
ಚಕರ್ಷ ನಿತರಾಮತೋ ಜಯತಿ ಯತ್ರೈಕರ್ಷಾದಯಃ
ಸ ನಃ ಸೃಜತು ಗುತ್ಸವತ್ಕುಶಲಮುತ್ಸವಃ ಶ್ರೀಹರೇಃ .. 107..
ಜಗದ್ವಿಜಯಿಮಂಜಿಮೋತ್ಕರವರೋಪಲಭ್ಧಿನವ-
ಪ್ರಸೂನಶರಚಾತುರೀಪರಿಣತಿಗುಣಾನಾಂ ಜಯಃ .
ಸ ಯತ್ರ ತರುಣೀಗಣಃ ಪ್ರಣಯಪೂರ್ಣಲೀಲಾಪಣಃ
ಸ ಮೇಽಸ್ತು ಕೃತರಕ್ಷಣಃ ಸರಸಿಜೀಕ್ಷಣಸ್ಯ ಕ್ಷಣಃ .. 108..
ದಯಾಮಧುರಿಮಾಮೃತಪ್ರಮದಭುಕ್ತಿಮುಕ್ತಿಶ್ರಿಯಾಂ
ಪರಸ್ಪರಗುರೋರ್ವಿನಿಸ್ಸರಣಸಂಭ್ರಮಾಡಂಬರಃ .
ಮುಹುರ್ಜಯತಿ ಯತ್ರ ನೋ ಹೃದಿ ಭವಂತು ತಾಃ ಸಂಕಟಾಃ
ಘಟಾಧರಪತೇಃ ಘಟಾನಟನಕೃತ್ಕಟಾಕ್ಷಚ್ಚಟಾಃ .. 109..
ಅಪಾಂಗತಟರಿಂಗಣಸ್ಮಿತವಚಾಂಸಿ ವಾಮಭ್ಯುವೋಽ-
ನುಗಚ್ಛತಿ ಯಥಾ ಯಥಾ ಕುಲಭುವಸ್ತಪಾಚಾತುರೀ .

ಕಪಾಲಿಕಮಲಾಶ್ರಿತಾ ನನು ತಥಾ ತಥಾ ಲೀಲಯಾಽ-
 ನುಗಚ್ಛತಿ ಯದೀಯದ್ಧೃಗ್ಧ್ಯತು ಮದೀಯದುಃಖಾನಿ ಸಃ .. 110..
 ಸ್ವಶನ್ನಮರಮಂಡಲಂ ಪ್ರಮಥನಾಥಸಂಘಟ್ಟಿತೋ
 ರಮಾಸ್ಯಪರಿರಂಭಕೃದ್ಭಜನಭಾಜಿ ಮಜ್ಜನ್ಮಹುಃ .
 ಅನಾಥಜನಸಂತತೌ ವಿಹಿತಸೀವನಃ ಶ್ರೀವನ-
 ಪ್ರಭೂತನಯನಸ್ಯ ಪಶ್ಯತು ಸಮಾಂ ದೃಗಂತಃ ಕದಾ .. 111..
 ಅಖಂಡಮಣಿಮಂಡನತ್ವಿಷಿ ಕರಾವಲಂಬಂ ದ್ವಿಷ-
 ದ್ವಿಶೋ ಹಸದನೇಹಸೋಽಪಿ ಚ ಸಹಾಯಭಾವಂ ಮುಹುಃ .
 ಕಿಮೀಹವಿಕಸನ್ಮನೋನಯನಮುಲ್ಲಸದ್ಗುಲ್ಬಭಂ
 ರಮಾರಮಣರಾಮಣೀಯಕಮಹರ್ನಿಶಂ ಭಾವಯೇತ್ .. 112..
 ಮಿಲನ್ನಿಖಿಲಮಂಗಲಾವಲಿನಿವಾಸಸೀಮಾರ್ಪಣಾ-
 ಮಧಶ್ಚರಣಯೋರ್ದಧತ್ಪಪದಚರ್ವಿತೋರ್ವೀತಲಂ .
 ಯದೀಯನ್ಮಕುಲಂ ಕ್ವಚಿನ್ಮುರಹರಾನನಶ್ರೀಸುಧಾ-
 ನುಧಾವಿ ನಯನಂ ದಯಾಜಲಧಿಮನ್ಯಾನಂ ಭಜೇ .. 113..
 ನಿರಾಕೃತಿಪುರಾಕೃತಪ್ರಚುರಪಾತಕಾಂತಃ ಪುನಃ-
 ಪ್ರವೇಶವಿನಿವಾರಕಾರ್ಗಲಯುಗಾಭಬಾಹುದ್ವಯಃ .
 ಕಚಾವಚಿತಪುಣ್ಯಪಾದಪಫಲಾಭಿರೂವೋಲ್ಲಸ-
 ದ್ಭುಜಾ ಯದವಲೋಕಿನಃ ಕ್ವಚನ ಧಾಮ ತತ್ಕಾಮಯೇ .. 114..
 ಕಿಯದ್ಗಗನಮುದ್ತಾನಲಲತಾ ಯದಾ ಸಂಕಟಾ
 ಧರಾ ಯದಿ ನರಾಂದಿಶ ಕ್ವಚನ ಪುಂಜದೀಪತ್ವಿಷಃ .
 ತತಾದಿವಿತತಾರವಂ ಯದಿ ಜಗತ್ಕೃಶಂ ಕಿಂ ಸಖೇ
 ಬ್ರವೀಮಿ ಮುರಜಿದ್ಧಿನಾತ್ಯಯಶತಾಂಗಯಾತ್ರಾಶ್ರಿಯಃ .. 115..
 ಅನಾದಿವ್ಯದುಮರ್ದಲೈರಥ ವಿಹಾರಿತಾದೃಜ್ಯಹೋ
 ಮುದಂ ಹೃದಯಮಸ್ತವನ್ನಯನಯೋರ್ಯುಗಂ ತಾದೃಶಂ .
 ಅಪಾಯಿ ಪುರುಷೈರ್ದಿಶಾಂ ಕುಲಮಧಂ ಚ ಯಸ್ಮಿಂಸ್ತಥಾ
 ಸ ಕೋಽಪಿ ಸಮಯಃ ಸಮುತ್ಸವಮಯಃ ಪ್ರಿಯಾಣಿ ಕ್ರಿಯಾತ್ .. 116..
 ಪಿಚಂಡಪರಿಪೂರಕಾಧಿಕನಿಪಾತಪೀತಾಂಬರಾ-
 ನನದ್ಯುತಿಸುಧಾಬಹಿರ್ಗಮಭಯೇನ ಬದ್ಧಾನನಾ .
 ಸರೋರುಹಮಯೀ ಸ್ವನರ್ತನಮನೋಜ್ವರೂಪಾಲಿಕಾ
 ಹರೇರಲಕಪಾಲಿಕಾ ಭವತು ಪಾಲಿಕಾ ಮಾದೃಶಂ .. 117..
 ಸಾರಸಾಮರ್ಥ್ಯಸಂಸಾರಸಾಧೋ ಯಶಃ
 ಸಾರಸಾನಲ್ಪಕಾಸಾರಸಾಮಂತ ಹೇ .

ಸಾರಸಾಯಬ್ಜವಾಸಾರಸಾ ತ್ವಾಂ ಕೃಪಾ
ಸಾರಸಾನಂದದಾ ಸಾರಸಾಂದ್ರದ್ಯುತೇ .. 118..
ಸುಧಾಮಾರಾಮಾರಾಧನನಿರುಪಮಾರಾತಿಭಯದ
ಸ್ವನಾಮಾರಾಮಾರಾಜಿಷು ತರುಣಮಾರಾಯಿತ ಭವಾನ್ .
ಅಕೌಮಾರಾ ಮಾರಾಲಚಯಸುಷಮಾ ರಾಜತಯಶಃ
ಶ್ರಿಯಾಮಾರಾಮಾರಾಶಯತು ರಮಾರಾಜಧರಣೇಃ .. 119..
ನವಮಾಲಿಕಾಲಿನವಮಾರ್ಥಕೀರ್ತಿಮ-
ನ್ನವಮಾನಿತೇಂದ್ರನವಮಾಷ್ಟದಿಗ್ಗಜಾಂ .
ನವಮಾರಕಾಂತ್ಯನವಮಾತಿದಾನವ-
ನ್ನವಮಾಮಿಲಾಧನವಮಾಪಿ ಮತ್ಕೃ ಪಾಂ .. 120..
ಧನವ್ಯಯೋಪಮಾನವರ್ಜಿತೋರ್ಜಿತಾರ್ಜಮಾನವ-
ದ್ಭಟಚ್ಛಟಾಕ್ಷಮಾನವದ್ಯಕೀರ್ತಿಬಂಹಿಮಾನವಃ .
ಮಹೋಽಪ್ಯಹೋ ರಮಾನವರ್ಧತೇನಸತ್ತಮಾನವ-
ನ್ನವರ್ಣಹೀನಮಾನವಪ್ರಭೋವಿಭಾಸಮಾನವಃ .. 121..
ಪದಾಂಶುಖೇಲನಖರಾಂಶುಸಂಪದಾ
ಪದಾಹಪುಷ್ಪಾಯುಧಕೋಟಿಕಿಂಪದಾ .
ಪದಾಯ ಮೂರ್ತಿರ್ಭವತು ವ್ರಜಾಪದಾ
ಪದಾಪ್ತವೃಂದಾವನಚಂದ್ರಿಕಾಪದಾ .. 122..
ಸಮಾರಸಂಪದ್ವ್ಯಜಭೂರಮಾಸಮಾ
ಸಮಾಜಸೌಭಾಗ್ಯಕಲಾನಿವಾಸಮಾ .
ಸಮಾಪಯಂತಂ ಶುಭಕರ್ಮಭಿಃ ಸಮಾ
ಸಮಾಕುಲಂ ಕರ್ಮ ಸದದ್ಯ ಶಂಸಮಾ .. 123..
ಇತಿ ಶ್ರೀಕವಿರಾಜಕೃತ ಕೃಷ್ಣಸ್ತುತಿಃ ಸಂಪೂರ್ಣಾ .

Proofread by Rajesh Thyagarajan

—
Shri Kaviraja Stuti

pdf was typeset on June 29, 2023

—

Please send corrections to sanskrit@cheerful.com

